




Република Македонија
Државна изборна комисија



ЗАПИСНИК
ОД 94 – ТАТА СЕДНИЦА
НА ДРЖАВНАТА ИЗБОРНА КОМИСИЈА
ОДРЖАНА НА 11 АПРИЛ 2014 ГОДИНА

ЗАПИСНИК
од деведесет и четвртата седница на Државната изборна комисија

Деведесет и четвртата седница на Државната изборна комисија се одржа на ден 11 април 2014 година (петок) во седиштето на Државната изборна комисија во Скопје со почеток во 18:20 часот. На Седницата не присуствуваа медиумите.

На седницата присуствуваа:

Никола Рилкоски -	Претседател на Државната изборна комисија
М-р Субхи Јакупи-	Потпретседател на Државната изборна комисија
Влатко Сајкоски -	Член на Државната изборна комисија
Сашо Срцев -	Член на Државната изборна комисија
Анета Стефаноска -	Член на Државната изборна комисија
Виолета Дума-	Член на Државната изборна комисија
Бедредин Ибраими-	Член на Државната изборна комисија,
Биљана Стојановска-	Генерален секретар на Државната изборна комисија
Расим Мустафа -	Зам.Генерален секретар на Државната изборна комисија.

Седницата ја отвори и со неа раководеше Претседателот на Државната изборна комисија Никола Рилкоски. Претседателот констатира дека е Комисијата во полн состав и дека може да работи и да одлучува полноважно.

За оваа седница беше предложена само една единствена точка на дневен ред поради итност.

ДНЕВЕН РЕД

1. Разгледување и одлучување по поднесените приговори за гласање на болни и немоќни лица.

Претседателот на ДИК, Никола Рилкоски кажа дека имаат Извештај по приговори доставени од ОИК Неготино и ОИК Ресен во врска со лицата кои поднеле барања за гласање како болни и немоќни лица и не се задоволни поради тоа што не им е прифатено барањето да гласаат како болни и немоќни лица на 12.03.2014 год. Предлага приговорите да се разгледаат еден по еден и да се гласа за еден по еден. За лицето под број 1 од Извештајот, предлог за одбивање на приговорот е тоа што му е поминат рокот на решението за туѓа нега.

За збор се јави Анета Стефановска, Член на ДИК, која кажа дека од личен пример ќе каже дека кога ќе помине рокот на решението за туѓа нега, после се отвара постапка да се добие ново решение и за тоа ќе измине еден период, додека се обнови решението. Секоја година се обновува ова решение и највероватно тука се работи за постапка која е во тек.

За збор се јави Бедредин Ибраими, Член на ДИК кој кажа дека по закон и по под законски акти на Министерството за труд и социјална политика два месеца пред истекот на рокот се решаваат овие решенија за туѓа нега. Одве има дека ова решение не е поминато.

Претседателот на ДИК, Никола Рилкоски кажа дека е за него прегледот јасен и точно опишува кој е недостатокот. Да не се влегува во материјална расправа само да се гласа за секој приговор.

За збор се јави Анета Стефановска, Член на ДИК, која кажа дека може да го издвои своето мислење и кажува дека не се согласува со оваа расправа за одбивање на приговорот.

Приговорот поднесен од лицето под реден број 1 од Извештајот по приговори доставени од ОИК Неготино и ОИК Ресен се става на гласање.

Претседателот на ДИК, Никола Рилкоски праша кој е “ЗА” одбивање на приговорот.

4 Члена на Државната изборна комисија (Никола Рилкоски, М-р Субхи Јакупи, Виолета Дума и Бедредин Ибраими) се произнесоа “ ЗА “ одбивање на приговорот поднесен од лицето под реден број 1 од Извештајот по приговори доставени од ОИК Неготино и ОИК Ресен а 3 Члена на Државната изборна комисија (Влатко Сајкоски, Сашо Срцев, Анета Стефановска) се произнесоа “ЗА” прифаќање на приговорот.

Се констатира дека приговорот поднесен од лицето под реден број 1 од Извештајот по приговори доставени од ОИК Неготино и ОИК Ресен се одбива.

За збор се јави Бедредин Ибраими, Член на ДИК кој кажа дека го разгледал Извештајот по приговори доставени до ОИК Неготино и ОИК Ресен и од сите тие предложени приговори смета дека приговорите поднесени од лицата под реден број 30,31,40,46,54,59 и 64 треба да се одобрат затоа што се работи за лица со 100% слепило или болни од паркинсонова болест, а сите останати приговори треба да се одбијат. Иако и во овие наброени приговори за одобрување нема деловоден број на уверението.

Раководителот на Секторот за едукација и информирање кажа дека по укажувањето на ОИК Ресен лицата донеле уверенија со деловоден број што значи дека сите поднесени приговори до ОИК Ресен имаат деловоден број.

За збор се јави Бедредин Ибраими, Член на ДИК кој кажа дека од правен аспект кога завршува рокот на поднесување на документи после тој рок нема дополнување на доставената документација и според тоа сите овие приговори треба да се одбијат. Меѓутоа според карактерот на болестите добро е приговорите на лицата под редни броеви 30, 31, 40, 46, 54, 59 и 64 да се прифатат, а останатите приговори да се одбијат. Да се стават на гласање.

За збор се јави Виолета Дума, Член на ДИК која меѓу другото кажа дека во Упатството се наведени болестите за оваа категорија на лица и едно отстапување од истото ќе направи хаос.

За збор се јави Влатко Сајкоски, Член на ДИК кој меѓу другото кажа дека нема да гласа по овие приговори и ќе остане доследен на својот став во врска со гласањето на болни и немоќни лица изнесен на една од претходните Седници. Ја напушта седницата.

По тоа Анета Стефановски и Сашо Срцев, Членови на ДИК ја напуштаат Седницата, во 18:40 часот.

Претседателот на ДИК Никола Рилкоски констатира дека има мнозинство и продолжи со работа. Имаме Предлог од Извештајот по приговори доставени од ОИК Неготино и ОИК Ресен од вкупно 75 поднесени приговори да се прифатат приговорите на лицата под редни броеви 30, 31, 40, 46, 54, 59 и 64 (се читаат по име и презиме лицата). На овие лица да се прифатат приговорите и да им се овозможи да гласаат на 12.04.2014 година како болни и немоќни лица, а останатите приговори да се одбијат.

4 Члена на Државната изборна комисија (Никола Рилкоски, М-р Субхи Јакупи, Виолета Дума и Бедредин Ибраими) се произнесоа “ ЗА “ прифаќање на Предлогот од Извештајот по приговори доставени од ОИК Неготино и ОИК Ресен од вкупно 75 поднесени приговори да се прифатат приговорите на

лицата под редни броеви 30, 31, 40, 46, 54, 59 и 64 (се читаат по име и презиме лицата), а останатите приговори да се одбијат.

Претседателот на ДИК Никола Рилкоски констатира дека на седницата гласаа четири Члена поради тоа што три Члена, Влатко Сајкоски, Анета Стефановска и Сашо Срцев ја напуштија седницата.


Претседателот на ДИК, Никола Рилкоски констатира дека е дневниот ред исцрпен и ја затвори деведесет и четвртата Седница на ДИК. Се заблагодари на сите присутни.

Составен дел на Записникот од оваа Седница е аудио снимката на Седницата.


94-та седница на Државната изборна комисија заврши во 18:50 часот.

Број 07-1558/2
15.04.2014 година

ГЕНЕРАЛЕН СЕКРЕТАР НА
ДРЖАВНАТА ИЗБОРНА КОМИСИЈА,
Биљана Стојановска



ДРЖАВНА ИЗБОРНА КОМИСИЈА
ПРЕТСЕДАТЕЛ,
Никола Рилкоски



Изготвил: Зорица Петровиќ

